

Gītāmāhātmyam sahita dhyānamaṇtrāḥ

॥ śrī paramātmāne namaḥ ॥

॥ atha śrīgītāmāhātmyaprārambhaḥ ॥

śrī gaṇeśāya namaḥ ॥ śrīrādhāramaṇāya namaḥ ॥

dharovāca |

bhagavanparemeśāna bhaktiravyabhicāriṇī |
prārabdham bhujiyamānasya katham bhavati he prabho || 1||

śrī viṣṇuruvāca |

prārabdham bhujiyamāno hi gītābhyāsarataḥ sadā |
sa muktaḥ sa sukhī loke karmaṇā nopalipyate || 2||

mahāpāpāpāpāni gītādhyānam karoti cet |
kvacitsparśam na kurvanti nalinīdalamambuvat || 3||

gītāyāḥ pustakam yatra yatra pāṭhaḥ pravartate |
tatra sarvāṇi tīrthāṇi prayāgādīni tatra vai || 4||

sarve devāśca ṛṣayo yoginaḥ pannagāśca ye |
gopālā gopikā vāpi nāradoddhavapārśadaiḥ ||
sahāyo jāyate śīghram yatra gītā pravartate 5||

yatra gītāvicāraśca paṭhanam pāṭhanam śṛtam |
tatrāham niścitam pṛthvi nivasāmi sadaiva hi || 6||

gītāśraye'ham tiṣṭhāmi gītā me cottamam grham |
gītājñānamupāśritya trīmlōkānpālayāmyaham || 7||

gītā me paramā vidyā brahmarūpā na saṁśayaḥ |
ardhamātrākṣarā nityā svānīrvācyapadātmikā || 8||

cidānandena kṛṣṇena proktā svamukhato'rjunam |
vedatrayī parānandā tattvārthajñānasamṛyutā || 9||

yo'ṣṭādaśajapo nityam naro niṣcalamānasah |
jñānasiddhim sa labhate tato yāti param padam || 10||

pāṭhe'samarthaḥ sampūrṇe tato'rdham pāṭhamācaret |

tadā godānajaṁ puṇyaṁ labhate nātra saṁśayaḥ || 11||

tribhāgaṁ paṭhamānastu gaṅgāsnānaphalaṁ labhet |
ṣaḍaṁśaṁ japamānastu somayāgaphalaṁ labhet || 12||

ekādhyāyaṁ tu yo nityaṁ paṭhate bhaktisaṁyutaḥ |
rudralokamavāpnoti gaṇo bhūtvā vasecciram || 13||

adhyāyaṁ ślokapādaṁ vā nityaṁ yaḥ paṭhate naraḥ |
sa yāti naratāṁ yāvanmanvantaraṁ vasundhare || 14||

gītāyāḥ ślokadaśakaṁ sapta pañca catuṣṭayaṁ |
dvau trīnekaṁ tadardhaṁ vā ślokānāṁ yaḥ paṭhennaraḥ || 15||

candralokamavāpnoti varṣāṇāmayutaṁ dhruvam |
gītāpāṭhasamāyukto mṛto mānuṣatāṁ vrajet || 16||

gītābhyāsaṁ punaḥ kṛtvā labhate muktimuttamām |
gītetyuccārasamāyukto mriyamāṇo gatiṁ labhet || 17||

gītārthaśravaṇāśakto mahāpāpayuto'pi vā |
vaikuṇṭhaṁ samavāpnoti viṣṇunā saha modate || 18||

gītārthaṁ dhyāyate nityaṁ kṛtvā karmāṇi bhūriśaḥ |
jīvanmuktaḥ sa vijñeyo dehānte paramaṁ padam || 19||

gītāmāsritya bahavo bhūbhūjo janakādayaḥ |
nirdhūtakalmaṣā loke gītāyātāḥ paraṁ padam || 20||

gītāyāḥ paṭhanaṁ kṛtvā mātmyaṁ naiva yaḥ paṭhet |
vṛthā pāṭho bhavettasya śrama eva hyudāhṛtaḥ || 21||

etanmātmyasamāyuktaṁ gītābhyāsaṁ karoti yaḥ |
sa tatphalamavāpnoti durlabhāṁ gatimāpnuyāt || 22||

sūta uvāca |
mātmyametadgītāyā mayā prokta satātanam |
gītānte ca paṭhedyastu yaduktaṁ tatphalaṁ labhet || 23||

|| iti śrīvārāhapurāṇe śrīgītāmātmyaṁ sampūrṇam ||

|| atha śrīmadbhagavadgītādhyānādi ||

śrī gaṇeśāya namaḥ || śrīgopālakṛṣṇāya namaḥ ||

atha dhyānam |

atha karanyāsaḥ |

om asya śrīmadbhagavadgītāmālāmantrasya
bhagavānvedavyāsa ṛṣiḥ || anuṣṭup chandaḥ ||
śrīkṛṣṇa paramātmā devatā ||
aśocyānanvaśocastvaṁ prajñāvādāṁśca bhāṣase iti bijam ||
sarvadharmān parityajya māmekam śaraṇam vraja iti śaktiḥ ||
aham tvā sarvapāpebhyo mokṣayiṣyāmi mā śuca iti kīlakam ||
nainam chindanti śāstrāṇi nainam dahati
pāvaka ityaṅguṣṭhābhyām namaḥ ||
na cainam kledayantyāpo na śoṣayati māruta iti tarjanībhyām namaḥ ||
acchedyo'yamadāhyo'yamakledyo'śoṣya
eva ca iti madhyamābhyām namaḥ ||
nityaḥ sarvagataḥ sthāṇuracalo'yaṁ sanātana ityanāmikābhyām namaḥ ||
paśya me pārth rūpāṇi śataśo'tha
sahasraśa iti kaniṣṭhikābhyām namaḥ ||
nānāvidhāni divyāni nānāvarṇākṛtīni
ca iti karatalakarapṛṣṭhābhyām namaḥ ||

iti karanyāsaḥ ||

atha hṛdayādinyāsaḥ ||

nainam chindanti śāstrāṇi nainam dahati
pāvaka iti hṛdayāya namaḥ ||
na cainam kledayantyāpo na śoṣayati māruta iti śirase svāhā ||
acchedyo'yamadāhyo'yamakledyo'śoṣya
eva ceti śikhāyai vaṣaṭ ||
nityaḥ sarvagataḥ sthāṇuracalo'yaṁ sanātana iti kavacāya hum ||
paśya me pārth rūpāṇi śataśo'tha
sahasraśa iti netratrāyāya vaṣaṭ ||
nānāvidhāni divyāni nānāvarṇākṛtīni
ceti astrāya phaṭ ||
śrīkṛṣṇaprītyarthe pāṭhe viniyogaḥ ||

om pārthāya pratibodhitām bhagavatā nārāyaṇena svayam
vyāsenā grathitām purāṇamuninā madhye mahābhāratam |
advaitāmṛtavarṣiṇīm bhagavatīmaṣṭādaśādhyāyinīm
amba tvāmanusandadhāmi bhagavadgīte bhavedveṣiṇīm || 1||

namo'stu te vyāsa viśālabuddhe phullāravindāyatapatranetra |
yena tvayā bhāratatailapūrṇaḥ prajvālito jñānamayaḥ pradīpaḥ || 2||

prapannapārijātāyatotravetraikapāṇaye |
jñānamudrāya kṛṣṇāya gītāmṛtaduhe namaḥ || 3||

vasudevasutaṁ devaṁ kaṁsacāṇūramardanam |
devakīparamānandaṁ kṛṣṇaṁ vande jagadgurum || 4||

bhīṣmadroṇataṭā jayadrathajalā gāndhāranīlotpalā
śalyagrāhavatī kṛpeṇa vahanī karṇena velākulā |
aśvatthāmaṇīkarṇaghoramakārā duryodhanāvartinī
sottīrṇā khalu pāṇḍavai raṇanadī kaivartakaḥ keśavaḥ || 5||

pārāśaryavacaḥ sarojamamalam gītārthagandhotkaṭam
nānakhyānakakesaram harikathāsambodhanābodhitam |
loke sajjanaṣatpadairaharahaḥ pepīyamānam mudā
bhūyādbhāratapaṇkajaḥ kalimalapradhvamsi naḥ śreyase || 6||

mūkaḥ karoti vācālaṁ paṇguṁ laṅghayate girim |
yatkrpā tamahaṁ vande paramānandamādhavam || 7||

atha gītāmāhātmyam |

gītāśāstramidam puṇyam yaḥ paṭhetprayataḥ pumān |
viṣṇoḥ padamavāpnoti bhayaśokādivarjitaḥ || 1||

gītādhyayanaśīlasya prāṇāyāmaparasya ca |
naiva santi hi pāpāni pūrvajanmakṛtāni ca || 2||

malanirmocanam puṁsām jalasnānam dine dine |
sakṛdgītāmbhasi snānam saṁsāramalanāśanam || 3||

gītā sugītā kartavyā kimanyaiḥ śāstravistaraiḥ |
yā svayaṁ padmanābhasya mukhapadmādviniḥṣṭā || 4||

bhāratāmṛtasarvasvam viṣṇorvaktrādviniḥṣṭam |
gītāgaṅgodakam pītvā punarjanma na vidyate || 5||

sarvopaniṣado gāvo dogdhā gopāla nandanaḥ |
pārtho vatsaḥ sudhīrbhoktā dugdham gītāmṛtam mahat || 6||

ekaḥ śāstram devakīputragītameko
devo devakīputra eva |
eko mantrastasya nāmāni yāni
karmāpyekaḥ tasya devasya sevā || 7||

śāntākāram bhujagaśayanam padmanābham sureśam
viśvādhāram gaganasadrśam meghavarṇam śubhāṅgam |
lakṣmīkāntam kamalanayanam yogibhirdhyānagamyaṁ
vande viṣṇuṁ bhavabhayaḥ sarvalokaikanātham ||

yaṁ brahmā varuṇendrarudramarutaḥ stuvanti divyaiḥ stavaiḥ
vedaiḥ sāṅgapadakramopaniṣadaīrgāyanti yaṁ sāmagāḥ |
dhyānāvasthitatadgatena manasā paśyanti yaṁ yogino
yasyāntam na viduḥ surāsuragaṇā devāya tasmai namaḥ || 8||

॥ iti dhyānam ॥